

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZIJI
TAL-UNJONI EWROPEA

IL-KUNSILL

**Konklużjonijiet tal-Kunsill tat-18 ta' Ġunju 2012 dwar is-Shubija Ewropea għall-Innovazzjoni
"Produttività u Sostenibbiltà Agrikola"**

(2012/C 193/01)

IL-KUNSILL TAL-UNJONI EWROPEA

FILWAQT LI JFAKKAR

- fil-Konklużjonijiet tal-Kunsill Ewropew tas-17 ta' Ġunju 2010 dwar "Ewropa 2020: Strategija għal tkabbir intelliġenti, sostenibbli u inkluziv";
- fil-Konklużjonijiet tal-Kunsill tas-26 ta' Novembru 2010 intitolati "Inizjattiva Ewlenija Ewropa 2020 "Unjoni tal-Innovazzjoni": Inħaffu t-trasformazzjoni tal-Ewropa permezz tal-innovazzjoni f'dinja li qed tinbidel malajr";
- fil-Konklużjonijiet tal-Kunsill Ewropew tal-4 ta' Frar 2011 li appellaw għal sinerġiji bejn l-UE u l-Istati Membri sabiex jiġi żgurati li innovazzjonijiet li huma ta' benefiċċju għas-soċjetà jilhqqu lis-suq aktar malajr;
- fil-Konklużjonijiet tal-Kunsill tas-6 ta' Diċembru 2011 dwar "Is-Shubija fir-Riċerka u l-Innovazzjoni";
- fil-Konklużjonijiet tal-Kunsill tad-19 ta' Diċembru 2011 dwar "Pjan direzzjonali għal Ewropa li tuża r-riżorsi b'effiċjenza";
- fil-Konklużjonijiet tal-Kunsill dwar Shubiji Ewropej għall-Innovazzjoni tal-Kunsill ("Kompetittività") tat-30 u l-31 ta' Mejju 2012;
- fil-Komunikazzjoni mill-Kummissjoni "Innovazzjoni għal Tkabbir Sostenibbli: Bijoeconomija għall-Ewropa" u d-Dikjarazzjoni ta' Copenhagen għal bijoeconomija fl-azzjoni ta' Marzu 2012;
- fil-Komunikazzjoni mill-Kummissjoni dwar "Orizzont 2020 – Il-Programm Qafas għar-Riċerka u l-Innovazzjoni";
- 1. JILQA' l-Komunikazzjoni tal-Kummissjoni dwar is-Shubija Ewropea għall-Innovazzjoni "Produttività u Sostenibbiltà Agrikola", li għandha l-għan li trawwem agrikoltura u forestrija kompetittiva u sostenibbli;
- 2. JINSAB KONXJU tal-isfidi u l-possibbiltajiet fil-kuntest taż-żieda fid-domanda globali għall-prodotti agrikoli u konsegwentement għal żieda fil-produzzjoni agrikola; KIF UKOLL tal-isfida li jittejjbu s-sostenibbiltà u l-effiċjenza fl-użu tar-riżorsi filwaqt li jiġu indirizzati kwistjonijiet ambjentali fir-rigward tal-produzzjoni agrikola iġenerali;
- 3. JENFASIZZA l-potenzjal tas-settur Ewropew agroalimentari u tal-forestrija li jikkontribwixxi b'mod attiv għal soluzzjonijiet għal dawn l-isfidi, u l-potenzjal ta' qligħ minn sorsi godda għall-bdiewa Ewropej fil-bijoeconomija li qed tespandi;
- 4. JISSOTTOLINJA n-neċessità li jiġi realizzati il-potenzjal tas-settur agroalimentari Ewropew u tas-setturi 'l fuq u 'l isfel fil-katina ta' attivajiet billi titrawwem l-innovazzjoni fil-prodotti, proċessi u servizzi tul il-katina tal-provvista alimentari kollha kemm hi u b'dan il-mod jinholoq ambjent fejn l-ideat jistgħu aktar faċilment jiġu ttrasformati f'suċċessi kummerċjali biex b'hekk tissahħaħ il-kompetittività tas-settur agrikolu u dan jippermetti li l-bdiewa jkollhom qligħ minn sorsi godda;
- 5. JENFASIZZA l-htieġa jitnaqqas id-distakk eżistenti bejn ir-riċerka u l-innovazzjoni u l-applikazzjonijiet prattiċi tagħha fl-agrikoltura, li jirriżulta f'żieda sostenibbli fil-produzzjoni b'użu aktar sostenibbli tar-riżorsi, u;
- 6. JAQBEL mal-għan tas-Shubija Ewropea għall-Innovazzjoni (SEI) li tithaffet il-veloċità tal-iskambju ta' għarfien u t-trasferiment teknoloġiku mix-xjenza għall-prattika tal-biedja, kif ukoll li jingħata feedback sistematiku rigward il-htigijiet prattiċi mill-biedja lix-xjenza, u b'hekk jiġi pprovdut ambitu operattiv komuni bejn l-agrikoltura, il-bijoeconomija, ix-xjenza, u oħrajn fl-ivell tal-Unjoni, nazzjonali, reġjonali u lokali;

7. JIRRIKONNOXXI li mod importanti kif jintlahaq l-għan tas-SEI hu li jingiebu flimkien l-atturi rilevanti kollha fil-livelli tal-Unjoni, nazzjonali, reġjonali u lokali u li jinghataw ideat godda lill-Istati Membri dwar kif strumenti u inizjattivi eżistenti jistgħu jiġu razzjonalizzati, simplifikati u kkoordinati ahjar;
8. JENFASIZZA li l-innovazzjoni għandha tifsiriet differenti fi Stati Membri differenti, u li l-innovazzjoni tista' tkun teknoloġika, mhux teknoloġika, jew soċjali, u tista' tkun ibbażata fuq prattiki godda jew tradizzjonali u għalhekk azzjonijiet innovattivi għandhom jiehdu kont ta' dawn id-differenzi;
9. JIRRIKONNOXXI l-valur miżjud tal-approċċ minn isfel għal fuq previst mill-Kummissjoni, ibbażat fuq gruppi operattivi u li jiddependi minn razzjonalizzazzjoni effettiva ta' linji ta' politika eżistenti tal-Unjoni u l-involvement tal-Istati Membri u l-partijiet interessati;
10. JENFASIZZA l-fatt li l-EIP ser tisserrah prinċipalment fuq mekkaniżmi diġà stabbiliti u b'hekk jiġi evitat il-holqien ta' strutturi godda, iżda ser tissaħħah l-effiċjenza ta' dawk eżistenti għall-Politika ta' Żvilupp Rurali u għall-Programm tar-Riċerka u l-Innovazzjoni tal-EU, u b'dan il-mod jiġu evitati piżijiet amministrattivi żejda u JTENNI li l-implimentazzjoni tas-SEI għandha tiġi indirizzata permezz tal-mezzi xierqa politici u amministrattivi inkluż il-Kumitati tal-Programm;
11. JINNOTA li l-bord ta' tmexxija ta' livell għoli, li jikkonsisti minn rappreżentanti minn Stati Membri u partijiet interessati magħżulin b'mod trasparenti, ser jipprovdni konsulenza strateġika u ser jagħti orjentazzjonijiet lis-SEI bl-istabbiliment ta' pjan strateġiku ta' implimentazzjoni, U JIRRIKONNOXXI l-esperjenza tas-SEI pilota dwar "it-Tixjih Attiv u b'Saħħtu" imsemmi fil-Komunikazzjoni u li għalhekk il-governanza tas-SEI għandha tibqa' sempliċi;
12. JISTIENDEN lill-Kummissjoni biex tiehu passi konkreti lejn it-tweqqif ta' pjan strateġiku ta' implimentazzjoni tas-SEI mfassal bil-għan li jinvolvi lill-partijiet interessati kollha fil-kisba ta' riżultati speċifiċi u innovazzjoni fis-settur agro-alimentari, u JISTENNA B'INTERESS li japprova l-Pjan Strateġiku ta' Implimentazzjoni "Produttività u Sostenibbiltà Agrikola", li ser jagħti konsulenza strateġika lis-SEI.